



www.oljan.fo

Jan Müller

24 - 01 - 2013

SHEFA-kaðal kann skapa menning í Orknoyggjunum

Shefakaðalin, sum fer í land í Orknoyggjunum, kann uttan iva vera grundarlag undir framtíðar samstørvum millum Føroya Tele og eitt nú oljuvinnuna í oyggjunum, heldur Páll Vesturbú, stjóri í FT Net, nú hann er heimafturkomin av vitjan í Orknoyggjunum. Kaðaltrygdin Páll Vesturbú sigur, at endamálið við vitjanini var fyrst og fremst at umrøða trygdina rundan um Shefa-kaðalin, ið fer í land í Orknoyggjunum. Onkunstaðni er kaðalin ikki grivin niður, og tí er tað komið fyrri, at fiskimenn, sum hava veitt í økinum, har kaðalin liggur, ikki hava gáað um kaðalin og hava órógvað hann. Hetta hava vit tosað við havnamyndugleikarnar um, nú teir hava gott samband við fiskimenninar. Vit hava greitt teimum frá, at tað hevur týðning, at fiskimenn vita, hvar kaðalin liggur og taka hædd fyri honum, tá teir eru til fiskiskap, sigur Páll Vesturbú, sum annars er væl nøgdur við gongdina higartil og vónar, at slík vitjan kann vera við til at forða fyrri, at kaðalin verður skaddur í framtíðini. Uppá fyrispurning, hví teir eru farnir í land í bæði Hetlandi og Orknoyggjunum við kaðalinum heldur enn at fara beinleiðis til Skotlands, sigur stjórin, at við tí tøkni, sum varð nýtt til kaðalin er neyðugt, at tað ikki er so langt millum kaðalstøðirnar. Páll Vesturbú leggur aftrat, at teir undir vitjanini eisini tosaðu um møguleikarnar hjá myndugleikum, vinnuni og her ikki minst oljuvinnuni í Orknoyggjunum at gera brúk av teimum góðu og skjótu fjarskiftismøguleikum, sum Shefa letur upp fyrri. Johan Mortensen, sum luttók á ferðini sum ráðgevi hjá Føroya Tele, sigur við oljan.fo, at tá farið verður til Orknoyggjar at vitja, so verður sjálvandi eisini hugt eftir teimum møguleikum, sum kunnu vera fyrri samstarvi millum Føroygar og Orknoyggjarnar og tann vegin at knýta tættari bond millum oyggjasamfeløgini. Sjálvur heldur hann tað verða so líkatil, at føroyskar fyrritøkur og myndugleikar hyggja eftir samstarvsøguleikunum við okkara grannar fyrri sunnan og dylur hann ikki fyrri,

at tað er partur av hansara arbeiði sum ráðgevi fyri fleiri føroyskar fyrirkur at lata upp dyr til marknaðirnar í eitt nú Orknoyggjunum, Hetlandi, Hebridunum og Skotlandi. Við sínum drúgvu royndum sum umboðsmaður fyri útlendsk oljufeløg og eisini sum fyrrverandi bretscur konsul hevur Johan Mortensen góðar fortreytir at ráðgeva føroyskum vinnulívi. Á forsíðuni í The Orcadian Størsta blaðið í Orknoyggjunum, The Orcadian ger nógv burtur úr føroysku vitjanini á forsíðuni í hósdagsútgávuni. Blaðið skrivar, at føroysku umboðini eru m.a. komin á vitjan fyri at kanna samstarvsmøguleikar og knýta tættari bond millum føroyska vinnu og grannaoyggjarnar fyri sunnan. Boðskapurin hjá føroysku gestunum var, at Orknoyggjar og Føroyar eru sera meinlík oyggjasamfeløg í mangar mátar og kunnu fáa nógv burtur úr við at samstarva skrivar blaðið. Johan Mortensen sigur við blaðið, at hesi bæði oyggjasamfeløgini líkjast nógv og eiga við fyrimuni at kunna samstarva bæði innan varandi orku, olju- og gass og fiskivinnu. Undir vitjanini høvdu umboðini frá Føroya Tele høvi til at síggja fleiri av teimum nýggju verkætlanunum, sum eru í gongd í Orknoyggjunum, eitt nú útbygging av Hatston havnalagnum eins og dokkina í Copland á Stromness. Báðir partar vóru samdir um, at ferðasambandið millum Føroyar og Orknoyggjarnar er ov vánaligt og átti at betrast. Tú kanst flúgva umvegis Keypmannahavn, Stavanger ella London til t.d. Aberdeen og so til Orknoyggjar. Vælnøgdur Løgmaður Løgmaður í Orknoyggjunum var eisini sera fegin um at kunna hitta føroysku gestirnar. Vit vóru sera fegnir um aftur at hitta Johan Mortensen, sum ger nógv fyri at menna samvinnuna millum Føroyar og Orknoyggjarnar og eisini Páll Vesturbú, stjóra í FT Net. Tað eru seks ár síðani, at Shefakaðalin kom í land í Orknoyggjunum, og vit vilja lurta eftir góðum ráðum frá Føroya Tele um, hvussu vit til fulnar kunnu troyta fyrimunirnar av, at hesin kaðalin kemur í land her hjá okkum, sigur Steven Heddle, løgmaður í Orknoyggjunum, sum ikki ivast í, at kaðalin kann skapa grundarlag fyri nýggjum og betraðum vinnuøguleikum í oyggjunum. Enn hava orknoyingar tó ikki gjørt sama brúk av kaðalinum sum hetlendingar. Men tað fer uttan iva at koma. Myndir Páll Vesturbú, stjóri í FT Net og Johan Mortensen, ráðgevi á vitjan í havnini í Hatstoni Orknoyggjunum. Páll Vesturbú avmyndaður í The Orcadian, har hann vísir kort yvir Shefakaðalin og hvar hann gongur. The Orcadian við føroysku gestunum á forsíðuni